

हरियाणा विधान सभा

सोमवार, 02 मार्च, 2020

को होने वाली हरियाणा विधान सभा की बैठक में पूछे जाने वाले

तारांकित प्रश्न

मुफ्त चिकित्सा सुविधाएं प्रदान करना

*360. श्री बलराज कुन्डु, एम०एल०ए० : क्या स्वास्थ्य मंत्री कृपया बताएं कि —

- (क) क्या राज्य के निजी अस्पतालों में 25 प्रतिशत गरीब मरीजों को मुफ्त चिकित्सा सुविधाओं की शर्तों को लागू करने के लिए स्वास्थ्य विभाग को अधिकृत करने का कोई प्रस्ताव सरकार के विचाराधीन है; तथा
- (ख) यदि हां, तो इसका ब्यौरा क्या है ?

स्थायी सेवा प्रदान करना

*324. श्री बिशन लाल सैनी, एम०एल०ए० : क्या उप-मुख्यमंत्री कृपया बताएं कि क्या राज्य में डी०सी० रेट पर कार्यरत कर्मचारियों की सेवाओं को स्थायी करने का कोई प्रस्ताव सरकार के विचाराधीन है ?

निजी उपयोग के लिए मिट्टी की ढुलाई

*383. श्री नयन पाल रावत, एम०एल०ए० : क्या खनन एवं भू-विज्ञान मंत्री कृपया बताएं कि क्या यह तथ्य है कि निजी उपयोग के लिए ट्रैक्टर ट्राली पर मिट्टी की ढुलाई वैध है; यदि हां, तो इसका ब्यौरा क्या है ?

ऑटो मार्केट का निर्माण

*37. डॉ० कृष्ण लाल मिट्टा, एम०एल०ए० : क्या मुख्यमंत्री कृपया बताएं कि —

- (क) क्या जी० शहर में ऑटो मार्केट के निर्माण करने का कोई प्रस्ताव सरकार के विचाराधीन है; तथा
- (ख) यदि हां, तो इसके कब तक निर्मित किए जाने की संभावना है ?

राजकीय महिला महाविद्यालय का निर्माण कार्य

*275. श्री सत्य प्रकाश जरावत, एम०एल०ए० : क्या शिक्षा मंत्री कृपया बताएं कि क्या मानेसर में राजकीय महिला महाविद्यालय के भवन का निर्माण कार्य आरम्भ करने का कोई प्रस्ताव सरकार के विचाराधीन है; यदि हां, तो इसे कब तक आरम्भ किए जाने की संभावना है ?

सिंचाई के लिए समुचित जलापूर्ति

*64. श्री राम कुमार गौतम, एम०एल०ए० : क्या मुख्यमंत्री कृपया बताएंगे कि क्या नारनौद विधानसभा के गांवों मसूदपुर, डाटा, लोहारी राघो, हैबतपुर, राखी शाहपुर, राखी गढ़ी, गामड़ा, खेड़ी जालब, खेड़ी लौचब में सिंचाई के लिए समुचित जलापूर्ति करने का कोई प्रस्ताव सरकार के विचाराधीन है ?

राजकीय कन्या बहुतकनीकी महाविद्यालय खोलना

*122. श्री सीता राम, एम०एल०ए० : क्या तकनीकी शिक्षा मंत्री कृपया बताएंगे कि क्या अटेली विधानसभा निर्वाचनक्षेत्र में राजकीय कन्या बहुतकनीकी महाविद्यालय खोलने का कोई प्रस्ताव सरकार के विचाराधीन है; यदि हां, तो इसका ब्यौरा क्या है ?

शुगर मीलों की क्षमता का ब्यौरा

*75. श्री अभय सिंह चौटाला, एम०एल०ए० : क्या सहकारिता मंत्री कृपया बताएंगे कि –

- (क) वर्ष 2019–20 में गन्ने की पिराई शुरू होने से 31.01.2020 तक राज्य की सहकारी चीनी मीलों की क्षमता का ब्यौरा क्या है ;
- (ख) ऊपर के भाग 'क' में यथा निर्दिष्ट उत्पादित चीनी की मात्रा का मीलवार ब्यौरा क्या है ; तथा
- (ग) ऊपर के भाग 'क' में यथा निर्दिष्ट किसानों को दिए गए प्रति क्विंटल मूल्य का श्रेणीवार ब्यौरा क्या है ?

पार्क का रखरखाव कार्य

*61. राव दान सिंह, एम०एल०ए० : क्या शहरी स्थानीय निकाय मंत्री कृपया बताएंगे कि –

- (क) क्या यह तथ्य है कि नगर परिषद, महेन्द्रगढ़ में बने हुए चौधरी रणबीर सिंह हुड़डा पार्क के रखरखाव का कार्य पिछले कुछ वर्षों से उचित ढंग से नहीं किया जा रहा है; तथा
- (ख) यदि हां, तो उक्त पार्क के सौन्दर्यकरण करने का कोई प्रस्ताव सरकार के विचाराधीन है तथा इसके कब तक पूरा होने की संभावना है ?

अध्यापकों के पदों की कुल संख्या

*225. श्री राम कुमार कश्यप, एम०एल०ए० : क्या शिक्षा मंत्री कृपया बताएंगे कि राज्य के विद्यालयों में अध्यापकों के पदों की कुल संख्या कितनी है तथा उनमें रिक्त पड़े पदों की संख्या कितनी है ?

बस सेवा की कमी

*53. श्री प्रदीप चौधरी, एम०एल०ए० : क्या परिवहन मंत्री कृपया बताएंगे कि क्या यह तथ्य है कि कालका निर्वाचनक्षेत्र में बस सेवा की भारी कमी है जिसके कारण छात्रों तथा आम जनता को समस्या का सामना करना पड़ रहा है; यदि हां, तो बस सेवा की कमी को कब तक पूरा किये जाने की संभावना है तथा इसका ब्यौरा क्या है ?

डॉक्टरों की कमी

*100. श्रीमती शैली चौधरी, एम०एल०ए० : क्या स्वास्थ्य मंत्री कृपया बताएंगे कि क्या यह तथ्य है कि नारायणगढ़ के सामान्य अस्पताल में विशेषज्ञ चिकित्सकों तथा चिकित्सका अधिकारियों की कमी है; यदि हां, तो उपरोक्त अस्पताल में चिकित्सकों की कमी को कब तक पूरा किए जाने की संभावना है ?

अपराध दर में वृद्धि

*150. श्रीमती गीता भुक्कल, एम०एल०ए०
श्री जगबीर सिंह मलिक, एम०एल०ए०
श्री चिरंजीव राव, एम०एल०ए०
श्री आफताब अहमद, एम०एल०ए०
श्री ईश्वर सिंह, एम०एल०ए० : कया गृह मंत्री कृपया बताएंगे कि —
(क) क्या यह तथ्य है कि राज्य में विशेषतः महिलाओं, बच्चों तथा समाज के अन्य कमजोर वर्गों के विरुद्ध अपराध दर में वृद्धि हुई है; तथा
(ख) यदि हां, तो अपराध को नियंत्रित/रोकने के लिए सरकार द्वारा क्या पग उठाए गए ?

हिसार को रेलवे क्रांसिंग से मुक्त करना

*19. डॉ० कमल गुप्ता, एम०एल०ए० : क्या उप-मुख्यमंत्री कृपया बताएंगे कि क्या हिसार शहर को रेलवे क्रांसिंग से मुक्त करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

विश्वविद्यालय का निर्माण कार्य

*128. श्री लीला राम, एम०एल०ए० : क्या शिक्षा मंत्री कृपया बताएंगे कि जिला कैथल के गांव मुंदरी में महर्षि बाल्मीकि संस्कृत विश्वविद्यालय का निर्माण कार्य कब तक आरम्भ किये जाने की संभावना है ?

बिजली कुनैक्शन जारी करना

*264. श्रीमती नैना सिंह चौटाला, एम०एल०ए० : क्या बिजली मंत्री कृपया बताएंगे कि डार्क जोन क्षेत्र में सरकार द्वारा नलकूपों के लिए बिजली कुनैक्शन कब तक जारी किए जाने की संभावना है तथा इसका ब्यौरा क्या है ?

फलो पंपों का प्रतिस्थापन

- *114. श्री मामन खान, एम०एल०ए० : क्या मुख्यमंत्री कृपया बताएंगे कि –
- (क) क्या बनारसी डिस्ट्रीब्यूटरी नहर के तीन 35 सी०एस० वर्टिकल एक्सियल फलो पंपों जिन्हें अस्तित्व में आने के बाद से, जिला नूंह में फिरोजपुर झिरका के रनयाला पटकपुर पंप हाऊस में स्थापित किया गया था, को बदलने का कोई प्रस्ताव सरकार के विचाराधीन है;
- (ख) क्या जिला नूंह में फिरोजपुर झिरका के रनयाला पटकपुर पंप हाऊस में बिजली की खराब तारों को बदलने का कोई प्रस्ताव सरकार के विचाराधीन है; तथा
- (ग) क्या जिला नूंह के उमरा लैंडवाह नूलहा तथा अकेरा क्यूनेट का दर्जा एल० सैक्सन में बढ़ाने का कोई प्रस्ताव सरकार के विचाराधीन है ?

चिकित्सकों के रिक्त पद

- *159. श्री जगबीर सिंह मलिक, एम०एल०ए० : क्या स्वास्थ्य मंत्री कृपया बताएंगे कि गोहाना विधानसभा निर्वाचनक्षेत्र के सामान्य अस्पताल, गोहाना तथा सामुदायिक स्वास्थ्य केन्द्रों तथा प्राथमिक स्वास्थ्य केन्द्रों में चिकित्सकों के रिक्त पदों को कब तक भरे जाने की संभावना है तथा उसका क्या ब्यौरा है ?

पुरानी सीवरेज पाईप लाईन को बदलना

- *286. श्री सुरेन्द्र पंवार, एम०एल०ए० : क्या शहरी स्थानीय निकाय मंत्री कृपया बताएंगे कि सोनीपत शहर में सीवरेज प्रणाली को सुधारने के लिए सरकार द्वारा क्या पग उठाए गए तथा क्या 40 साल पुरानी सीवरेज पाईप लाईन जिसे बिना किसी लेवल के डाला गया था, को बदलने का कोई प्रस्ताव सरकार के विचाराधीन है ?

अस्पतालों में अम्ले की कमी

- *238. श्री जगदीश नायर, एम०एल०ए० : क्या स्वास्थ्य मंत्री कृपया बताएंगे कि क्या यह तथ्य है कि हसनपुर तथा होडल के अस्पतालों में अम्ले की कमी है; यदि हां, तो उपरोक्त अस्पतालों में अम्ले की कमी को कब तक पूरा किये जाने की संभावना है ?

चण्डीगढ़ :
27 फरवरी, 2020.

राजेन्द्र कुमार नांदल,
सचिव,
हरियाणा विधान सभा।